


ሰልፌ ዲሞክራሲ ህዝቢ ኤርትራ
ፈጻሚ ሽማግሌ



حزب الشعب الديمقراطي الارترى
اللجنة التنفيذية

**ERITREAN PEOPLE'S DEMOCRATIC PARTY (EPDP)
The Executive Committee**

**መግለጺ ፈጻሚ ሽማግሌ ሰዲህኤ አብ ህልዊ ኩነታት
ከባቢናን ጸውዒት ንደንበ ተቃውሞን**

ፈጻሚ ሽማግሌ ሰልፌ ዲሞክራሲ ህዝቢ ኤርትራ (ሰዲህኤ) አብዚ መመሊሱ ዝገባዎሩ ዘሎን ጽልዎኡ ካብ ኤርትራን ኢትዮጵያን ሓሊፉ ኣብ ከባቢና ከንጸባርቕ ዝኸኸል ምዕብልናታት ማህጺን ገምጋም ኣካይዱ። ነዚ ኣወንታዊ ምዕብልናታት ኢትዮጵያ ኣመልኪቲ ሰፊፅ ኣኼባ ፈጻሚ ሽማግሌ ብ27 ግንቦት ሚያናቲ ከም ዘንበረሎን፣ ብ24 ሰኔ 2018 ከኣ ኣቦ መንበር ሰዲህኤ ዝርዝራዊ መግለጺ ናብ ህዝቢ ከም ዘመሓላለፈ ዝዘከር ኢዩ። ብምቕጻል፡ ፈጻሚ ሽማግሌ ሰዲህኤ ተወሳኺ ገምጋማት ድሕሪ ምክያድ፡ ኣብቲ ዝኸይድ ዘሎ ምዕብልናታት ሚዛኑ እናንበረ፡ ብወገን ተቃውሞ ኤርትራ እውን ክግበር ኣሎዎ ንዝበሉ ርእይቶን ጸውዒትን ዝወሰኸ ህጹጽ መግለጺ ከውጽእ ኣድላይ ምጻኑ ርእዩ።

ፈጻሚ ሽማግሌ እቲ ኣብ መንጎ ኤርትራን ኢትዮጵያን ንዝወሰደ ምታት ዝጸንሐ ኩነታት “ኣይውግእ ኣይሰላም “ ብቲ ኣህጉራዊ ኮሚሽን ዶብ ኤርትራን ኢትዮጵያን ዝሃቦ ቀደድን ናይ መወዳእታን ብይን መሰረት ክትግበር ክጽውዕን ክጽዕርን ከም ዝጸንሐ ብምዝካር፡ ብወገን መንግስቲ ኢትዮጵያ ኣብዚ ቀረባ ንዝተራእዩ ካብቲ ደውታ ናይ ምውጻእ ቅሩብነት መጎሱ ገለጹ።

ሰርዓት ውልቀ-መላኺ ኢሳያስ ኣፈወርቅን መሳርሒኡ ዝኾነ ንኡስ ጉጅለ ህግደፍን፡ ብናይ ዶብ ሕቶ ምስምስ ንተቃላሳይ ህዝቢ ኤርትራ ግዝኣት-ሕግን መባእታዊ መሰላትን ከለኦም ኣብቲ ሕጂ በጺሕዎ ዘሎ ሕግቕ ሃለዎት ክሸምዎ ብፍጹም ምክኑይ ኣይክበረን። ብመሰረት ናይ ኣልጀርሰ ስምምዕ፡ እቲ ኮሚሽን ዶብ ይግባይ ዘዩቅቅድ ናይ መወዳእታን ቀደድን ፍርዲ ድሕሪ ምሃብ፡ ክልቲኤን ሃገራት ብሓገዝ ክኢላታት ኣቢለን ኣብ ዝቐልጠፈ ናይ ዶብ ምጥራር/ዲሞክራሲን መሰርሕ ክኣትዎ ኢዩ ነይሩ። እዚ ግን ብወገን መንግስቲ ኢትዮጵያ ቅድሚ ምጅማር መሰርሕ ናይ ዶብ ምጥራር ዘተ ብምሕታታ እቲ ጉዳይ ከይተግወተ ተሪፉ። ግንከ ድሕሪ 16 ዓመት-ውን ይኹን፡ ብወገን መንግስቲ ኢትዮጵያ ነቲ ውሳኔ ብምልኡ ተቐቢሎ ኣብ ግብሪ ንምውጻሉ ዘዩወላውል ድልውነት ምግላጹ፡ ንዘባና ሰላምን ቅሳነትን ክህብ ተስፋ ዝንበረሎ ሰጉምቲ ኢዩ።

ግንከ ሰርዓት ውልቀ-መላኺ ኤርትራ፡ ነቲ "ዶብ ከይተሓንጸጸ..." እናበለ ክፍክሮ ንዝጸንሐ ዕሸሽ ኢሉ፣ ከምኡ-ውን ናይቲ እተጠቐሰ ሰናይ ተበግሶ ኢትዮጵያ ትርጉምን ኣተገባብራን ብግቡእ ከይተነጸረ፣ እሞ ከኣ ጉዳይ ስምምዕ ኣልጀርሰን እቲ ውሳኔ ዶብን ዝምልከቶም ኣካላት ዘይብሉ።... ንኹሉ ጠንጢኑ ህዝብናን ሕብረተሰብ ዓለምን ብዘይተጸበዩ ናህርን ቅልጣፊን ዳርጋ ንመሰርሕ ምሕንጻድ ዶብ ዝረሰዓ ብዝመሰል መልክዑ ናብ ኣዲስ ኣበባ ልኡኽ ልኡኽ።—እዚ ከኣ ካብ ቅድም-ውን ንመንግስቲ ኤርትራ ዝዓሎ፡ ጉዳይ ልኡላውነት ከም ዘይነበረን ጠንቂ'ቲ ብርሰት ዘኸተለ ውግእ ጉዳይ ዶብ ከምዝይነትን መመሊሱ ዝበርህ ዘሎ እዩ ዝመስል። በዚ ኢጋጣሚ ኣካይዳ መንግስቲ ኤርትራ ንልኡላውነት ሃገርና ኣብ ሓደጋ ዘእቲ ከይከውን ሰግኣትና ልዑል ምጻኑ ንገልጽ።

አብ ዶባት ኤርትራን ኢትዮጵያን ቅድሚ ናጽነት ዝጀመረ ጸገማት ከም ዝበረ ኣይከሓድን። ድሕሪ ናጽነት ክፍታሕ ይከኣል ነይሩ። እቲ ጸገም ሸለል ተባሂሉ ክሳብ 1998 ምጽንሑ ከኣ ግቢ ጌጋ ነይሩ። ሎሚ እዚ ንሃገርናን ህዝብናን ኣንጠልጠልዎም ዘሎ ናይ ዳግመ-ዋልመት ሓደጋ ንዝተወሰነ ውድብ ወይ ክፍሊ ሕብረተሰብ ኤርትራ ጥራይ ዝምልከት ዘይኮነ። ንኹልና ሓይልታት ለውጥን በሃግቲ ሰላምን ዘሻቕል ከም ዝኾነ ንርዳእ። ሰለዚ ነዚ ሓደጋ ንምምካት አብ ቅድሚ ኩልና ኤርትራዊ ፖለቲካዊ ውዳበታት፡ ሲቪላዊ ማሕበራትን ግዱሳት ዜጋታትን ዝምልከት እዩ። በዚ መሰረት ከም መቐጻልታ ናይቲ ቅድሚ ሕጂ ከንቕርቦ ዝጸናሕና ናይ “ብሓባር ንሰራሕ” እማመ ሕጂ እውን ነዚ ህልዊ ኩነታት ንምብዳህን ሃገርናን ህዝብናን ካብ ሓደጋ ንምድሓንን ብቕልጡፍ ተራኺብና መፍትሒ ንክንረክብ ሰልፊ ዲሞክራሲ ህዝቢ ኤርትራ ኣዘዩ ህጹጽ መጻዕብታ የቕርብ።

መላእ ህዝቢ ኤርትራ ደገፍቲ ጉጅለ ህግደፍ እውን ከይተረፉ፡ እቲ ብናይ ዶብ ምክንያት ንደቅኻ ኮነ ኩሉ መነባብሮኻ ጀሆ ሒዘ። ንኹሉ መሰረታዊ ሕቶታትካ ብናይ ዶብ ኩነታት ኣመሳሚሱ ሓንጊዱ ዝጸንሐ ጉጅለ ህግደፍ ሃንደበት ናብ ኣዲስ ኣበባ ምኻዱ ከም ዝደንጸወካ ተገንዚብና ኣለና። እቲ ሰላም ናይ ክልቲኡ ህዝብታት ኤርትራን ኢትዮጵያን ንደልዮ ጥራይ ዘይኮነ ክንቃለሰሉ ዝጸናሕና እዩ። እንተኾነ ወዮ ኣሸሓት መንእሲያት ዝሓለፍሉ፡ ብዙሓት ቤተሰብ ዝተመዘበልሉን ምግግቱ ዘጸገም ንብረት ዝግነወሉን ከቢድ በሰላ ውግእ ደኣ “መዓሰን ኣበይን ተዘትይሉ ተፈቲሑ?” እዩ ናብዚ ዝተግዘብናዮ ወዛሕዛሕ ተበጺሑ? ዝብል ሕቶ ከም ዘሕድረልካ ፍሉጥ እዩ። እዚ ኩነታት ምናልባት እውን ጉዳይና ብዘይፈለጥናዮ ናይ ካልኣት ኢድ ኣትይም ንሉኡላውነትና ኣብ ዋጋ ዕዳጋ ናብ ዘውርድ ኣቕጣጫ ይኸይድ ከይህሉ ተገንዚብካ ኣንጻርቲ ሸርሕታት ዝተሓወሶ ዝመሰል ኣካይዳ ህግደፍ ክትለዓል ንጽወዓካ። ህግደፍ ተሓቢእሉ ዝጸንሐ ተቐሊዑ ሰለ ዘሎ ደጊም ካልእ መሕብእ ምስምስ ክምህዝ ዕድል ክንህቦ ኣይግባእን። ጉዳይና ምስ ኢትዮጵያ ዘሎ ጸገም ብምፍታሕ ዝድቅስ ዘይኮነ እቲ ቀንዲ ጉዳይና ዜቤታዊ ሕቶ ሰላም፡ ልምዓትን ዲሞክራሲን ምኅኑ ከኣ ክትዘንግዕ ኣይግባእካን። ሓይልታት ምክልኻልን ካልኣት ውዳባት ኤርትራውያንን እውን ኣብ ጉድኒ ህዝቦም ክሰለፉ ንጽወዎም።

እቲ ብቐዳማይ ሚኒስተር ዶ/ር ኣብይ ኣሕመድ ዝምራሕ መንግስቲ ኢትዮጵያ፡ በቲ ጉዳይ ዶብ ኤርትራን ኢትዮጵያን ኣብ መዓርፎኡ ንምብጻሕ ዝወሰደ ተባግሶን ዘርኣዮ ቅሩብነትን ምስቲ ንዓመታት ዝተቐለሰናሉ ኣተሓሕዛ ዝሰማማዕ ሰለ ዝኾነ፡ ናኡዳና ንገልጽ። በዚ ኣጋጣሚ ከኣ እቲ ሰጉምቲ ንክልቲኡ ህዝብታት ብማዕረ ዘርብሕ ምኅኑ ንኣምን። ኣብዚ እዋንዚ ህልዊ ኩነታት ኤርትራ ምስ ናይ ኢትዮጵያ ክወዳደር እንክሎ፡ ኣብ ኣዘዩ ከቢድ ጭቆናን ዓፈናን ዘሎ ምኅኑ ዝፈልጦ እኳ እንተኾነ ደጊምና ከነዘኻኸር ግን ሓላፍነትና ኣይዩ። እቲ ኣብ ኢትዮጵያ ክረጋገጽ ዝውጥኖ ዘሎ ዲሞክራሲ ንህዝቢ ኤርትራውን ይነፍጎ እዩ ዝብል እምነት ከኣ የብልናን። ሰለዚ እቲ ምስኡ ክመሓዞ ዝደናደን ዘሎ ጉጅለ ህግደፍ ምስ ህዝቢ ኤርትራ ዘይተዓርቀን ኣዘዩ መላኺ፡ ጨቋንን ጸረ ህዝብን ምኅኑ ክርዳእን ናይቲ ክግበር ዝድለ ዘሎ ዝምድና ሓደጋን ዘይቀጻልነትን ክርዳእ ነተሓሳሱ። ሕብረተሰብ ዓለም እውን በቲ ኣብ መንጎ ኤርትራን ኢትዮጵያን ዝኾነ ዘሎ ናይ ሰላም ተስፋ ጥራይ ከይቀሰነ፡ ነቲ ብሰንኪ ህግደፍ ኣብ ልዕሊ ህዝብና ዝወርድ ዘሎ በደል ግቡእ ኣቓልቦ ክገብረሉ ዝኻኸር።

ሓቢርና ንሰራሕ ከነድምዕ፡ ሓቢርና ነድምጽ ከነሰምዕ!

ፈጻሚ ሸማግሌ ሰዲህኤ